

జాతీయ రక్షణనిధికై తెలుగు సినిమా
తారలు ప్రదర్శించిన నాటికతో యువ
పరితలకు ఈ సంచికలో సమర్పిస్తున్నాం.

— ఎడిటర్.

దేశం కోసం (నాటిక)

బింగళి నాగేంద్ర రావు

ప్రదర్శనమున పాల్గొన్నవారు ...

శ్రీ ప. నాగేశ్వరరావు	డాక్టర్
శ్రీ యం లింగమూర్తి	.	మూర్తి
శ్రీ రమణారెడ్డి	.	రమణ
శ్రీ మిక్కిలిసేని		భగవంతుం
శ్రీమతి సూర్యకాంతం	...	కాంతమ్మ
శ్రీమతి కృష్ణకుమారి	..	సరోజ
శ్రీమతి జయంతి		జయ

తెర లేచుటకుముందు

విజయా ప్రోడక్షన్స్ వారి జాతీయ ప్రబోధ గీతము వినిపిస్తుంది.

తెర పైకి లేస్తుంది

[అది మూర్తిగారి ఇల్లు. మూర్తిగారి భార్య లక్ష్మీకాంతమ్మగారు కళ్ళతోడు పెట్టుకొని చాటలోవున్న బియ్యన్ని చెరుగుతూ పెచ్చి హాటలోవున్న సోఫాలో కూర్చుంటుంది. కళ్ళతోడు సర్దుకుంటూ మధ్యమధ్య విసుక్కొంటూ బియ్యంలో రాళ్లు మేరుతుంది..]

కాంతమ్మ : రామ రామ : ఏరినకొద్దీ వస్తున్నాయి రాళ్ళు ... చై నావాడి పాడు యుద్ధం ఎక్కడనుంచి

వచ్చిందోగానీ...పూర్వం బియ్యంలో రాళ్ళు కలిపేవారు. ఇప్పుడు రాళ్లలో బియ్యం కలుపుతున్నట్లున్నారు :

[ఇంతలో నన్ను దుస్తుల్లో జయ వస్తుంది.]

[ఏరటం గొడవలోవున్న కాంతమ్మ జయను చూసేచూడనట్లు చూసి బియ్యం చెరుగుతూ వుంటుంది.]

కాం : ఎవరూ...నర్సమ్మా ! అబ్బాయి ఆసుపత్రికి వెళ్లాడు—

[కాంతమ్మ కొన్నిరాళ్లు ఏరిపారేస్తూ...]

కాం : ఏమో...కాలం మాతిపోయింది. వరిచేలల్లో రాళ్లేపండుతున్నాయేమో!

[తన్ను కాంతమ్మ ఆదుస్తుల్లో గుర్తించ లేదని ! జయ మునిముసినవ్వులు నవ్వు కొంటూ ద్రాయరు దగ్గరకు వెళ్ళి ద్రాయరు లాగి, అందులో వార్తాపత్రిక తీసి ముఖానికి అడ్డంగా పెట్టుకొని ఉదవడం మొదలు పెడు తుంది. ద్రాయరు చప్పటికి కాంతమ్మ తిరిగి చూస్తుంది. ముఖానికి పేపరు అడ్డుపెట్టుకొని ఉదవుతున్న మనిషిని జూసి నర్సు అనుకొని దగ్గరకువచ్చి...]

కాం . ఏమిటమ్మోయ్ యీ చొరవ ? మా యిల్లు ఏమన్నా సత్రమను కున్నావా ? చదివావు లే మాలావు పేపరు !

[ముఖానికి అడ్డుగావున్న పత్రిక లాగివేస్తుంది. జయ ఆదుస్తుల్లో కదిపించడం ఆమెకు ఆశ్చర్యంగా తోచింది]

కాం : ఎవరు నువ్వు ?

[అంటూ కళ్ళజోడుతీసి జయవంః మరీ మరీ చూస్తుంది.]

జయ : అమ్మా - చూశావా ! నువ్వు పోయ్చుకో లేకపోయావు. ఎంత మారిపోయానో...

కాం : నీకేం కర్మవచ్చిందనే యీ నర్సమ్మవేషం ?

జ : కర్మ కాదమ్మా, మనధర్మం. ఇంటింటికి ఒక ప్రతినీధిగా యువతీ యువకులందరూ దేశరక్షణ సైన్యంలో చేరాలి-విజయం సాధించి తీరాలి -

కాం : ఆ-తీరాలి...ఏమిచేతీరేది? నీకు పెళ్ళిజేసి ముద్దా ముచ్చటా చూడాలి

అనుకొంటావుంటే ఇలా అన్యాయం చేస్తావా ?

జ : అమ్మా ! ఏ ముద్దు ముచ్చటైనా దేశ సుఖంగా వుంటేనేగా - ఇప్పటికే ఆలస్యమైంది. ఇల్లు అంటుకున్న తరవాత బావి త్రవ్వుతున్నట్టయింది. చైనాదురాక్రమణ ఆపటానికి మన సైనికులు ఆ మంచుకొండల్లో అష్టకష్టాలు పడుతున్నారు. వారికి ప్రజల అండవండలు అవసరం.

కాం . ఆ - యీ అవసరాలు నాకూ తెలుసు. యీ బుద్ధి నీకు పుట్టింది కాదే...ఇదంతా...ఉన్నాడుగా అఖిల భారత దేశభక్తుడు, మీ యబ్బ!

[పోలీసు కానిస్టేబుల్ లయ యుక్తంగా అడుగులువేస్తూ వచ్చి అగిపోతాడు. అతన్ని చూసి కాంతమ్మ నివ్వెరపోయి మాట్లాడటం అవుజేస్తుంది. మళ్ళీ తెములుకొంటుంది.]

కాం : ఆ-ఆ-పోలీసాయనా... ఇక్కడి తెందుకొచ్చాడు ?

పోలీస్ : (అధికార ధోవణిలో) కాంతమ్మ గారు ఎవరండి ?

కాం : ఆ - ఎందుకు ?

పో : వారే కావాలి -

జ : మా అమ్మగారే...

[అంటూ కాంతమ్మను చూపిస్తుంది. కాంతమ్మ వణికిపోతుంది. పోలీసు కాల్వ్యాటుజేసి ఒక కవచం అందిస్తాడు. జయ అందుకుంటుంది.]

కాం : యీ కవచంలేకేం గానీ...అమ్మా, ఇదేదోచూడవే ! మొన్న మీ నన్ను

బ్యాంకులో వేస్తానని పచ్చనోట్లు
తీసుకెళ్ళాడు...ఎం మూడిందో :

[ఈలోగా బయట ఆకాశంలో కాగితాన్ని తీసి
చూస్తుంది.]

జ : (పోలీసుతో) సరే.....ధాంక్యూ :
మీరు వెళ్ళండి :

[పోలీసు వెళ్ళిపోతాడు. బయట పొంగిపచ్చే
ఆనందంతో తల్లిని కౌగలించుకుంటుంది.]

జ : అమ్మా...కంగ్రాటులేషన్స్ :

కాం : ఏమిటే నీ గొడవ ? అందులో
ఏముందే ?

జ : అవున్నే అమ్మా...ఫ్యాతి, గొప్పా
అంతా నీకే కావాలి - మాకే అక్క-
రేదా ?

కాం : నాకు ఫ్యాతేమిటే...ప్రఫ్యాతీ...
విఫ్యాతీనీ...

జ : అదే - వినమ్మా (చదువుతుంది)
శ్రీమతి సూరేకారం లక్ష్మీకాంతమ్మ
గారు రక్షణనిధికి భూరివిరాళంగా
ఇచ్చిన వెయ్యిన్నూట పదహార్లు
అభినందనములతో స్వీకరించడ
మైనది. ప్రభుత్వపురస్కారం అందగలదు.

ఇట్లు
సెక్రెటరీ, ఎన్.డి.సి.

కాం : ఇదేదో మందికాదు - సరిగ్గా చూడూ :

జ : అదేమి మందేనమ్మా -

కాం : సరిగ్గా చూడవే - రామ రామ :
భూరి విరాళం నేనెక్కడిస్తానే...మీ
నాన్న మొత్తుకుంటే చిల్లిగవ్వైనా
ఇవ్వలేదు...

[ఈలోగా బయటే బయట దగ్గరకు వెళ్ళి పేసరు
అందుకొని...]

జ : అమ్మోయ్, నీ పేరు పేపర్లో కూడా
పడ్డది. శ్రీ ఎస్. ఆర్. మూర్తిగారి
సతీమణి శ్రీమతి లక్ష్మీకాంతమ్మ
గారు వెయ్యిన్నూట పదహార్లు :

[కాంతమ్మ కళ్ళలోడు సప్తకాంటూ బయట
దగ్గరగా వెళ్ళి...]

కాం : ఏదేదే...ఆ...నా పేరే: చిత్రంగా
వుందే...నా పేరు.....మీ నాన్న
పేరు...

[ఇంతలో మూర్తి లోపలకు రావడం కాంతమ్మ
చూస్తుంది. రెండడుగులు అటవి వైపుకు
వేస్తుంది.]

కాం : ఏమిటయ్యా, యీ గ్రంథం అంతా?
నిజమేనా ?

మూ : ఆ... అచ్చులో అబద్ధాలు పడవు -

కాం : అయితే మొన్న నోట్లకట్ట తీసికెళ్ళి
చేసిన నిర్వాకం ఇదా ?

జ : ఏం చేశాడమ్మా నాన్న ? నీ పేరు
మీదే ఇచ్చాడుగా - అందరూ నిన్నే
పొగుడుతున్నారుగా...

కాం : ఆ...ఆ... అపొగడ్తలూ యీయన
యెత్తులూ అన్నీ నాకు తెలుసు. నా
పేరు ప్రక్కన తన పేరు ఉంటుందని,
నా పేరు పడితే నా నోరు కడుతుందని
పన్నాడు పన్నాగం.

మూ : మరి... ఇన్నాళ్ళూ నీతో ఎలా
చేశాననుకున్నావ్ సంసారం ?
చూశావు కాంతం, ఆ శేషగిరిరావుగా

రింట్లో భార్య, భర్త, కూతురు అల్లుడూ, కొడుకూ, కోడలూ, తల తలకీ విరాళాలు ఇస్తుంటే నా తల తీసినట్లుంది. ఆ మంత్రిగారి భార్య నీ దగ్గరకే వస్తే నువ్వు పదివేలైనా ఇవ్వాలి వచ్చేది. అందుకని సూక్ష్మంగా అక్కడే యీ పనిచేశాను.

కొం : ఆ అంత తెలివుంది :
 మూ . మరి లేదు :

కొం : ఆ సంతోషించాం - విరాళమని ఇంకెవరో చిన్న అడిగినా, యీ పత్రిక చూపించు ! ఇల్లు గుల్లచేయకు !

క : మా అమ్మ బంగారు నన్నా - ముందు కాస్త కన్నుబుస్సుమన్నా, తరవాత మనం ఏం చేసినా వాప్పేసు కుంటుంది...

మూ : [జయతో:] ఏమమ్మా ఎన్ లిస్ట్ అయ్యావా ?

క : నా సర్టిఫికేటు చూడగానే నన్ను ఫస్ట్ బ్యాచిలో పంపిస్తానన్నారు - ఆఫీసరు మీకు అభివందనలు చెప్ప మన్నారు -

మూ పిచ్చితల్లి.. మీకు, అంటే ఎవరి కనుకున్నావు ? నిన్ను కన్న మాతృ మూర్తికి.. దేశం కొరకు తన బిడ్డల్ని దీవించి యుద్ధానికి పంపే వీరమాతకి..

కొం : ఏమయ్యో, యీ మూర్తులు, మాతలు కట్టిపెట్టు; యీ పొగడ్తలకు తబ్బిబ్బై నా బిడ్డను యుద్ధానికి పంపిస్తా నను కున్నావేమో - అది కలలో వార్త :

మూ : మళ్ళ ఇలా అంట ఎలా ? అల- అమ్మాయి పేరు ఇచ్చింది -

కొం : ఇస్తే -

క : నేను వెళ్ళితారాలమ్మా -

కొం : ఏమిచే యీ మాటలు? నా కడుపున పుట్టి నన్ను కాదని పోతావా !

క : అమ్మా! నువ్వు కోపగించడం నాకు మేలు కాదు. నన్ను దీవించి సంపాలి- మూ అవును కాంతం - మనస్ఫూర్తిగా కొం . ఆ -

మూ : అమ్మాయి అంత జాలిగా అడుగు తుంటే దీవించి పంపించు !

కొం : దాని జాలి, మీ పొగడ్తలు, మీ నాటకం నాకు తెలుసు. అది ఎలా వెళుతుందో, వాళ్ళు ఎలా పంపుతారో నేనే వెళ్ళి అడుగుతాను -

మూ : ఏమిటి ? ఆఫీసరు దగ్గరకే ?

కొం : అవును - ఆఫీసర్లయితే ఏం? వాళ్ళు బిడ్డా పాపను కన్నవాళ్ళు కారా? పోయి అడుగుతాను - రావే రా !

[అంటూ జయ చేయిపట్టుకొని లాగుతుంది..]

కొం : కావాలంటే పదివేలు విరాళంగా ఇస్తాను. నిన్ను పంపటానికి వొప్పు కోసు... రావే, రా !

[అంటూ కాంతం నడుంకడుతుంది. ఇంతలో నియంతనుంచి 'వం దేమా త రం' అంటూ రమణయ్య వస్తాడు.]

రమణయ్య : వందేమాతరం.. సూరేకారం కాంతమ్మక్కో - నీ భూరి విరాళం తాటికాయంత అక్షరాల్లో పేపర్లో

పడ్డది. ఆంధ్రమాతవు. వీరమాతవు. భరతమాతవు... కూతుర్ని యుద్ధానికి పంపుతున్నావు...

(జయతో) కోడలుపిల్లా! మొగాళ్ళకు సిగ్గువచ్చేటట్లు చేశావు. నిన్ను యీ డిరేసులో చూస్తువుంటే వీరావేశం వస్తుంది.

కాం: వీరావేశం వస్తే నువ్వు వెళ్ళి చేరక పోయావు? భట్రాజులాగా ఇక్కడి కెందుకొచ్చావు?

ర: ఏదీ... నేను పనిపెట్టుకొని పోతే నా ఆవతారంజూసి పనికిరానని తిరక్కొట్టారు.

కాం: అందుకే మాకొంప ముట్టించటానికి వచ్చావు—

ర: నేను ముట్టించడం ఏమిటమోయ్? ఒకచెంప చైనావారు ముట్టిస్తుంటే...

మూర్తి: ఆ మాటే చెబుతున్నాను బావా— ఆవిడకి అర్థంకావడంలేదు—

కాం: మీరు ఎన్నిచెప్పినా, ఎవరు ఎన్ని చెప్పినా, నేను వాళ్ళకోసం— నా బిడ్డ నాకు దూరం కావడానికి వీలేదు.

ర: సరి సరి— అదా సంగతి— ఇంతకూ నీకు ఇష్టంలేదన్నమాట—

(మూర్తి జయలవంక చూసి)

ఆమెకు ఇష్టం లేకుండానేనా మీ దేశాభిమానం? కోడలుపిల్లా— అమ్మకు ఇష్టంలేనిపని జరగకూడదు!

కాం: అలా బుద్ధిచెప్పు!

ర: చెపుతాగా కాంతమ్మా— ఒకసారి నువ్వు యిలా రావాలి—

[కాంతమ్మ సంతోషంగా రమణయ్యవంక చూస్తుంది. గదివైపు రెండడుగులు వేసి రమణయ్య ఆగి...]

ర: చూస్తావేమిటమ్మా? ముఖ్యమై న విషయం. నువ్వే మెచ్చుకుంటావుగా...మ్యాజిక్...మ్యాజిక్...

[అంటూ రమణయ్య లోపలకు వెళతాడు. అతని వెనుక కాంతమ్మ వెళతుంది.]

జ: నాన్నా, నా సంగతికే అమ్మ ఇలావుంటే, మరి అన్నయ్య సంగతి తెలిస్తే?

మూ: ఫరవాలేదు లేమ్మా— ఎంతైనా తల్లి మమకారం. మాటల్లో తీర్చగలమా?

జ: మరి, అమ్మ వాళ్ళకునేటట్లు లేదు— మూ: నేను వాళ్ళిస్తాగా...

[కాంతమ్మ లోపలనుంచి రావటంచూసి మూర్తి జయలు మాట్లాడడం చూసివేస్తారు.]

కాం: ఏమయ్యోయ్...నిన్నే..ఇదుగో... చూశావా, మన రమణ ఎంతమంచి వారై తెచ్చాడో— జయా! వెళ్ళి మామయ్యకు కాఫీ ఇవ్వమ్మా!

[కొంచెం దూరంగా నిలబడ్డ రమణయ్య జయను చిటికలు వేసి పిలుస్తాడు. జయ రమణయ్యలు లోపలకు వెళతారు.]

మూ: బావ ఏం మ్యాజిక్ చేశాడోగానీ, కాఫీ నీళ్ళు ముట్టాయి—

కాం: అదికాదయ్యో— భగవంతుంగారు

వస్తున్నారట. మన రమణయ్యకు తంతి వచ్చింది, కూతురు సరోజను కూడా తీసుకొస్తున్నారట.

[మూర్తి వెం వెం పోతాడు.]

మూ : యీ సమయములో వీళ్ళు వస్తున్నారేమిటి ?

కాం : అబ్బబ్బ! ఎందుకయ్యా ఆలా తెల్లబోతావు ? యీ మాత్రం తెల్పుకోలేవా ? మన అబ్బాయి, వాళ్ళ ఆమ్మాయి ప్రేమించుకున్నారయ్యే - ఆ సంబంధం మనం వొప్పుకున్నామయ్యే - ఏదో ముచ్చటగా మనకు కోడల్ని చూపించి ముహూర్తం పెట్టుకోవాలని వస్తున్నారు...

మూ : ఆ... ఇప్పుడు ముహూర్తమా ? ఇప్పుడే లగ్నాలు లేవే.....

కాం : అన్నీ నీకు తెలిసినట్లు మాట్లాడకు. లేకపోతే వాళ్ళు ఎందుకొస్తారు; వాళ్ళ ఏముహూర్తం అన్నా వొప్పేసుకో - ఆ భగవంతులగారు భగవంతుడులాగా వస్తున్నాడు. ముహూర్తంపెట్టారంటే జయ తిక్క కూడా వదుల్తుంది. నరుసంట నరుసు; అదీ, దాని తల బిరుసు, అన్నయ్య పెళ్ళి ముందుపెట్టుకొని ఎలా వెళ్ళుతుందో చూస్తాను - పైగా అన్నగారి మాటంటే దానికి గురి. వాడే నచ్చ చెప్పతాడు--

మూ : వాడిమాటంటే అమ్మాయికేగాదు, నీకూ గురే. ఇది యుద్ధ సమయం

కాదే - అబ్బాయికి ట్రాన్స్ఫర్ వచ్చిందని విన్నాను. ఎక్కడికో... ఏమిటో...

కాం : అబ్బబ్బ! తీరి కూర్చోని ఏమిటయ్యా నువ్వు. నీ అవాచ్యాలాను?

[కాంతమ్మ లోపంకువస్తున్న కొడుకును చూస్తుంది.]

కాం : రా నాయనా, రా! ఏమిటి ఇవ్వాళ ఇంత పెందలాడే వచ్చావు ?

[మూర్తి సందిగ్ధంలో ఉండతాడు. తల పట్టుకొని లోపంకు వెళ్ళబోతూ...]

మూ : అబ్బబ్బ...జయా, అమృతాంజనం ఎక్కడుందమ్మా ?

[మూర్తి లోపలకు వెళ్తాడు. డాక్టరు వైతి స్కోపు ఇల్లమీది పెడతాడు. కాంతమ్మ కొడుకు దగ్గరకు వెళుతుంది. డాక్టరు ఏదో చెప్పబోయి తలపటాయిస్తాడు.]

డాక్టరు : అమ్మా--

కాం : ఆలావున్నావేమిట్రా ?

డా : ఏమీ లేదమ్మా - యుద్ధరంగానికి చాలా మంది డాక్టర్లు కావలసి వచ్చారు. నా సాటి డాక్టర్లంతా వెళుతున్నారు--

కాం : అంతేకదా - వెళ్లేవాళ్ళు వెళతారు-- మనకెందుకొ గొడవ ?

డా : అమ్మా, నాన్నగారికంటే మువ్వే ధైర్యస్తురాలివని నాకు తెలుసు. సమయంవస్తే దేనికైనా మువ్వే నిలబడతావు...

కాం : నిలుచునే వున్నానురా నాయనా ..
అదేదో తొందరగా చెప్పు :

డా : నీసాలో గాయపడ్డ వైనికులకు
వైద్యసేవ చేయటానికి నేనూ వెళు
తున్నాను. ఇవ్వాలే ప్రయాణం.

కాం : నిజమేనట్రా ? నిజమేనట్రా యీ
మాట ? నడుం విరిగిపోయింది...

[కాంశమ్మ సోఫాలో కూలబడుతుంది]

కాం : నాతో చెప్పకుండా ఇంత పని
చేశావా ? నీ తల్లి వచ్చిపోయిందను
కున్నావా ?

[ఇంకలో లోపలనుంచి రమణయ్యవస్తాడు.]

ర : డాక్టర్ : నీ నేశాభిమానానికి నిన్ను
అభినందించవలసిన వాడనేగానీ, మీ
యమ్మ ఆవస్థకూస్తే జాలేస్తుంది.
కాంతమ్మా, నువ్వు శోషపడకు :

జయీ ! కాస్త మంచినీళ్ళు పట్టుకురా..
నే చెబుతాను..

కాం : రమణా, అబ్బాయికి ఘృష్టేనా
కాస్త నెమ్మదిగా చెప్పు :

ర : ఇంకేమిటి చెప్పేది? ఎవరి కొంపలో
వాళ్ళను చల్లగా కూర్చోనివ్వకుండా
ఆ చైనావాడు ఇంత తిరకాను తెచ్చి
పెట్టాడు.

డా : మామయ్యా ? ఆ చైనావాడు
మేలేచేశాడు. మీదోటి వాళ్ళందరూ
నుఖంమరిగి సోమరులై పోతుంటే
మంచి చురక తగిలించాడు. కక్షలు
విరోధాలుమాని ప్రజా నాయకు
లందరూ దేశరక్షణకై నడుంకట్టి
నిలచేటట్లు చేశాడు..



[జయ మందినిట్ల తీసుకొనివచ్చి తల్లికి ఇస్తుంది.]

జ : మంచినీళ్ళు ఇవిగోమ్మా—

కాం : మీ నాన్న ఏడమ్మా ?

జ : నాన్నా...

[లోపలనుంచి వస్తూ]

మూ : వస్తున్నా—ఏమిటి ?

కాం ఏముంది — నువ్వు నేనూకూడా ఎల్లలకు కాకుండాపోయాం. వాడూ యుద్ధంలో చేరాడట.

మూ కాంతం : వాళ్ళు యువకులు. భావిభారతపారులు. దేశ భవిష్యత్తు వాళ్ళ మీద ఆధారపడుంది. వాళ్ళ బాధ్యతలు వాళ్ళకు తెల్పు. వాళ్ళ నిర్ణయాలు మనకు బాధాకరమైనా గుండె రాయిజేసుకొని వాళ్ళను ఆశీర్వదించాలి—

ర : 'సీడి గుండో' చెరువో గానీ పరకు రాముడులాగా మాట్లాడావు—ఆ కన్న తల్లి బిడ్డలకోసం కుమిలిపోతుండయ్యా—

డా : మామయ్యా : దేశక్షణకోసం ఆ మంచుకొండల్లో చైనా ముష్కరులతో పోరాడి ప్రాణాలు అర్పిస్తున్న మహావీరులకు తల్లిదండ్రులు లేరా ? బంధువులులేరా ? వారు ప్రేమను మమకారాన్ని చంపుకొని తమ ప్రియ సంతానాన్ని రణరంగానికి పంపటం లేదా ? వీరపుత్రులు కూలిపోయినా ధైర్యంగా నిలవడం లేదా :

కాం : మరి ఆ తల్లిదండ్రులు, ఆ ధైర్యం నేను తెచ్చుకోలేకుండా వున్నాను.

ర : అల్లుడూ ! యీ మాటతో ఆమ్మ సగంధైర్యం వచ్చినట్టే—

జ : లేకపోతే మనకుమల్లే అధైర్యపడి వారి తల్లిదండ్రులు ఆ వీరులకు పిరికి మందుపోసి ఇంటిలోనే కట్టివేసుకుంటే యీ పాటికి మన గతి ఏమయ్యేది ?

ర : ఏమయ్యేది ? చైనా సర్పం మనియింటిముందు బుస్సులు కొట్టేది నిజమేగానీ, దాని పడగ చితకకొట్టడానికి హేమాహేమీలు ఘటికులు పూసుకోవాలి, సామాన్యులం మనతో ఏమవుతుందయ్యా ?

మూ : బావా, అదే పొరపాటు సామాన్యులందరితో కూడిందే సమాజం, సంఘబలం. ప్రజాశక్తి ఎంతటి ప్రచండ ప్రళయాన్నైనా ఎదిరించగలదు. ఇదే మనం పాశ్చాత్య దేశాలనుంచి నేర్చుకోవలసినది.

మూ : రెండవ ప్రపంచ యుద్ధంలో ఆ హిట్లరు మారణహోమానికి గురి అవుతున్న దేశప్రజలందరూ ఎంత ధైర్యంతో నిలిచారో ఎంత త్యాగం చేశారో తెలుసా ? తమ కడుపులు కట్టుకొని వారానికి ఒక రొట్టె చొప్పున తిని, ఆ మిగిల్చిన ఆహారాన్నంతా యుద్ధవీరులకే సమర్పించారు కరుణారస మూర్తులైన తల్లులు తమ

పిల్లలకు ఇచ్చే బిస్కూట్లు కూడా సైనికులకే వంపారే - వారు చేసిన త్యాగంలో ఎన్ని వేలమంది మరణించారు? తెలుసా? దేశమంటే మట్టి కాదోయ్ అని ఋజువుచేయవలసిన అవసరం మనకూడా వచ్చింది. మనస్వాతంత్ర్య రక్షణకోసం సర్వస్వం ధారపోస్తే సాసరే - ఆ చైనావాళ్ళను, ఆ మిత్రద్రోహులను, ఆ విశ్వాసభూతకులను ఆ నయ వంచకులను, మెడపటి బెటకు గెంటాల్సిందే - రాజా ప్రతాప్... వీరశివాజీ..

యాస్మిలక్ష్మీలను కన్న దేశమయ్యా మంది ...



[మూర్తిగారు మాట్లాడుతున్నప్పుడు డాక్టరు దేనికొరకో పే బులు మీ ద వెతుకుతూ వుంటాడు.]

డా : జయా, నాకు తెలిగ్రాం ఏమీ రాలేదా ?

కాం : ఎందుకు నాయనా ? ప్రయాణం కూడా ఇప్పుడే కడదామనా ? జయ కూడా చెప్పల్లో కాళ్ళు పెట్టుకొని కూర్చుంది. దాన్ని కూడా నువ్వే ప్రయాణంచేశావుగా - మీకు నేను ఇంత విషం అయిపోయానా ?

డా : ఆమ్మా -

జ : అంతమాట అనకమ్మా -

[డాక్టరు, బయలు తల్లికి దగ్గరగా వచ్చి ఇటువైపులా కూర్చుంటాడు.]

కాం : మీ యిద్దరూకూడా యుద్ధానికే వెళితే నేను ఇక్కడ బ్రతికుంటానా ?

డా : ఆమ్మా ! మన బ్రతుకుల విషయమే నువ్వు ఆలోచిస్తున్నావుగానీ, దేశం నాశనం అయిపోతే మనం ఏమైపోతామో నువ్వు విచారించటం లేదు. చిన్నా పెద్ద, స్త్రీలు పురుషులు అని భేదంలేకుండా ప్రజలందరూ ఏకమై ఎదిరిస్తేనేగానీ యీ చైనా భూతం ఆగేదికాదు. ఇవ్వాలి మన సుఖం చూసుకుంటే మనం నాశనం కావటమేగాక భావి భారత సంతానాన్ని శాశ్వతంగా బానిసలను చేసిన వాళ్ళం అవుతాం. యీ ఆపదను గ్రహించి తల్లివైన నీవు మమ్మల్ని

ఆశీర్వదించి సంపించాలమ్మా ! లేక పోతే, మాకు జయంలేదు -

[ఏదో బయట ఉప్పుడు అవుతున్నట్లు వినబడుతున్నట్లు ఎవ్వరో వచ్చినట్లు అభినయిస్తూ వైటకు వెళతాడు.]

కాం : అంతేనా...అంతేనా...

[ఆశీర్వదించినట్లు చేతులు ఊపుతుంది. దూరంగా నిలబడ్డ మూర్తి తృప్తిగా శల ఊపుతాడు. ఇంతలో రమణయ్య చిటికిలు వేసుకొంటూ లోపలకు వస్తాడు.]

ర : బావా ! పెళ్ళివారు వస్తున్నారు -

[మూర్తి రమణయ్యలు ద్వారంవైపు వెళతారు.]

కాం : ఆ - అబ్బాయి, కాబోయే మీ మామగారు వస్తున్నారు సరోజి కూడా వస్తుంది. మర్రి - మీరూ మీరూ ప్రేమించుకున్నారుగా - వాళ్ళకు ఏమీ సమాధానం చెబితావో నువ్వే చెప్పకో - నేను మాత్రం వాళ్ళకు ఎదుటపడలేను.

[అంటూ కాంతమ్మ లోపలకు వెళుతుంది. అడుగుం ఉప్పుడు వచ్చేవైపు డాక్టరు జయలు చూస్తారు. మూర్తి భగవంతులగారికి సరోజికు దారిచూపిస్తూ లోపలకు తినుకొస్తూ వుంటాడు. రమణయ్య వాళ్ళతో వుంటాడు.]

మూ : దయచేయండి. దయచేయండి..

[అందరూ నేటిమీదకు వస్తారు. భగవంతుల దగ్గర రెండు మూడు చార్తాపత్రికలు వుంటాయి.]

డా : నమస్కారం మామగారూ !

జ . నమస్తే వదినా—

ర . జయా, అట్లా నిలబడవే... వదిన ఎక్కడికీ పోదులే... అందరికీ కాఫీ సత్కారం చూడూ —

జ : ఓ—

[అంటూ లోపలకు వెళుతుంది.]

భగవంతుం : బావగారూ : నేను మీతో ముఖ్యంగా మాట్లాడాలి— చెల్లాయమ్మ గారేరీ ?

ర . భుభం... భుభం... లోపలున్నారు — దయచేయండి :

[అంటూ లోపలకు దారి తీస్తాడు. అతని వెనుక భగవంతుం, మూర్తులు వెళతారు. స్టేజీ మీద సరోజ డాక్టరు మాత్రమే వుంటారు. సరోజ తేబులు దగ్గరిగా వెళ్ళి నిలబడుతుంది. డాక్టరు తనువుగా ఆమె దగ్గరకు వెళ్ళి భుజిం మీద తడతాడు—]

డా : వచ్చావా సరోజా — కారు మీదా ? రైలు మీదా ?

సరోజ : దేని మీదా కాదు — ఎక్స్ ప్రెస్ రైలు గ్రాం మీద—

డా : ఓ. కె. ఇంక మనం వెల్లెస్ మీదే సీపా వెళ్ళిపోవచ్చు—

స : ఇంత స్పీడ్ — మా నాన్న గారు తట్టుకోలేకుండా వున్నారు. మీ రైలు గ్రాం చూడగానే ఆయన చాలా బాధపడ్డారు.

డా : అవును సరూ — మా అమ్మ కూడా బాధపడుతుంది. కానీ నాక్కావలసింది నీ మాట.

స . నామాతే కావలసివుంటే నాతో సంప్రదించకుండా మీ రీ నిర్ణయానికి వస్తారా ?

డా సరూ ! ఏమిటా మాటలు ? ఏ పరిస్థితుల్లో ఇలా నిర్ణయానికి వచ్చానో నువ్వు తెల్సుకోగల వనుకున్నాను. ఆమోదిస్తావన్న ధైర్యంతోనే బెలి గ్రామ్ ఇచ్చాను.

స : ఏమో ! మీ నిర్ణయానికి నా మనసు ఎంతో బాధపడుతుంది —

[కారేకన్నీరు డాక్టరు చూడకూడదని తల తిప్పుకుంటుంది. అది గ్రహించిన డాక్టరు ఆమె భుజాలు పట్టుకొని తనవైపుకు తిప్పుకుంటాడు.]

డా సరూ : ఇది కన్నీళ్ళకు సమయం కాదు —

స . కాదు — నాకూ తెలుసు. కానీ, నా కోరికొక్కటే. మన వివాహం జరిగి, నేను మీ భార్యను అరిపించుకున్న తరువాతే మీరు వెళ్ళాలి —

[మాట్లాడుతూ సరోజ నెమ్మదిగా ముందుకు అడుగులు వేస్తుంది. డాక్టరు ఆమె వెనుకే నడిచి ఆమెకు ఎదురుగా నిలుస్తాడు.]

డా సరూ ! చదువులో, సంస్కారంలో నాతో సరిసమానులాలవు. నువ్వు కూడా ఇలా మాట్లాడుతావా ? నీవే ఇలా మాట్లాడితే అర్థంలేదు. దేశమంతా యుద్ధభయంతో సంక్షోభించి పోతుంటే మనం వివాహాలనీ, విందు

లనీ కాలక్షేపం చేస్తే దేశద్రోహులం
ఆత్మవంచకులం అవుతాం -

[ఇంతలో జయ పేవరు పట్టుకొని పరుగెత్తు
కొస్తుంది.]

జ : అన్నయ్యా... వదినా... చూశారా !
అద్భుతమైన వార్త.....

[పేవరులోని విషయం చెబుతుంది.]

జ : శ్రీపురంలో శ్రీమంతు లందరూ
దేశరక్షణనిధికి బంగారం దానం
చేస్తుంటే, ఒక పేదరాలు ముందుకు
వచ్చి నేనిచ్చుకోగల బంగారంఇదిగో
అంటూ తన నలుగురి కొడుకుల్ని
యుద్ధరంగాని సైనికులుగా సమర్పించింది—

చూశారా, యీ వీరాంగనత్యాగం!
భారతమహిళలందరికీ ఆదర్శం.

[జయ యీ వార్త చెబుతున్నప్పుడు ఒక్కొక్కరుగా ఇంట్లోనుంచి అందరూ బయటకు
వచ్చి నిలుస్తారు.]

భగవంతుం : అవు న మూ - ను వ్వా
చెప్పావు- మీ నాన్నగారూ చెప్పారు.
(సరోజతో) అమ్మయీ, ఏమ
న్నాడు డాక్టర్ ? తననిర్ణయం మార్చు
కున్నాడా ?

డా : మార్చుకోమని మీ యంతటివారు
శైలివస్తారా మామగారూ ? మీ మమ
కారంకొద్దీ మన కర్తవ్యాన్నే మరచి
పోమ్మంటారా ?

మూ : టా వ గా రూ ! మన్నించండి !

మన దేశానికి దాపురించిన ప్రమాదం
ఎంతమోరమైందో మీరుగుర్తించటం
లేదు. శాంతిసమరంతో బ్రిటిషువారిని
సాధించి సంపాదించిన మన స్వాతంత్ర్యం
త్ర్యాన్ని ఇలాగే నిలబెట్టుకోగలమని
భ్రమపడకండి ...వాళ్లు ఓడలమీద
వర్తకానికి వచ్చిన నాగరికులు. మన
స్వాతంత్ర్యదీక్షను గుర్తించి మిత్రులు
గానే విమానాల్లో వెళ్లిపోయిన శాంతి
కాములు. కాని, కొండకోనలోనుంచి
హఠాత్తుగా మనపై విరుచుకుపడ్డ
చైనావాళ్లు మొరటుముష్కరులు.
వాళ్ళ దుష్కౌంక్షకు మిత్రులేదు.
కబంధహస్తాలు చాచి ప్రపంచాన్ని
అంతా కబళించాలని చూస్తున్నారు.

కాం : నువ్వు మాట్లాడకయ్యా - కుదట
పడుతున్న గుండెకూడా చెదిరి
పోతుంది -

భ : మీ గుండె చెదిరిపోతుంది - మేం
బెదిరిపోతున్నాం, అమ్మయీ, ఇక
చాలు ! అందరి అభిప్రాయాలు విశద
మయ్యాయిగానీ ఇంక రా : నా ఆస్తి
నంతా వెచ్చించినాసరే, ఇంకో
సంబంధం చూస్తాను -

స : నాన్నా : నేను యీ జన్మలో పెళ్ళి
జేసుకునేయోగామే వుంటే నాజీవితం,
నా వివాహం వీరితోనే. వారి ఆశ
యమే నా ఆశయం. దేశంకోసం
వారి నిర్ణయమే నా నిర్ణయం.

ర : వీరవనితవు...వీరవనితవు...బలే

మాటన్నావమ్మాయీ -

భ : అమ్మాయీ,నిన్నుజూసి గర్విస్తున్నా

నమ్మా - నీ స్వంతబుద్ధితో యీమాట

వినాలని అలా అన్నాను. అంతే.

[సరోజి డాక్టరుకు కొంచెం దగ్గరగా వెళుతుంది.]

కాం : ఓహో ! స్వంతబుద్ధి మీకేనా ?

నాకూవుంది. మాదనలు వీరవంశం.

మా తాత నుబేదారు. ముత్తాత జమే

దారు, మా నాలుగోతాత హవల్దారు..

ర : కబర్దార్ ! జయా, పశ్చెం పట్టుకురా :

నే చెబుతా -

[జయ వెళుతుంది.]

కాం : ఏమిటయ్యా నువ్వు చెప్పేది ?

సరోజా, నువ్వుచెప్పు : నువ్వు

నా కోడలవేగా ?

స : అవు సత్తయ్యా -

కాం : ఎప్పటికీ ?

స : అవు సత్తయ్యా -

కాం : నే చెప్పినట్లు వింటావా ?

స : అలాగే అత్తయ్యా -

కాం : అయితే మీ వివాహం విజయం

తరువాత. నీ భర్తకు వీరతిలకంపెట్టి

హారతి ఇచ్చి పంపించమ్మా !

[జయ హారతివశ్యం పట్టుకొస్తుంది -]

ర : కాంతమ్మోయ్ ! మీ వీరకుటుంబం

ఇలా జగన్నాథునిరథంలా సమ

శ్రానికి సాగుతుందని తెలిసే సిద్ధంగా

వచ్చా. ఇదిగో కర్పూరం...

కుంకం...

[అంటూ, జేబులోనుంచి కర్పూరం కుంకం

తీసి పశ్చెంలోపెట్టి హారతి వెలిగిస్తాడు.

సరోజి జయచేతిలోని పశ్చెం ఏసుకుంటుంది.

డాక్టరుకు కుంకుమపెట్టి హారతి ఇస్తుంది.)

జ : అన్నయ్యా జిందాబాద్ ! వది నా

జిందాబాద్ !

మూ ! అమ్మా, సరోజా ! ఆ డబ్బి డడ్డను

కూడా ఆశీర్వదించమ్మా !

[సరోజి బయటకు తిలకాన్నిపెట్టి హారతి

ఇస్తుంది.

ర : జయమ్మా, జిందాబాద్ !

